

MINUTI

KAMRA TAD-DEPUTATI

L-ERBATAX-IL PARLAMENT

SEDUTA NRU 38

L-Erbgħa, 26 ta' Ottubru 2022

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.04 p.m.

L-Ispeaker l-Onor. Anglu Farrugia ppreseda.

ATTENDENZA

L-Onor. Bernice Bonello, l-Onor. Darren Carabott u l-Onor. Omar Farrugia kienu msiefra fuq xogħol parlamentari.

Il-Ministru għal Għawdex l-Onor. Clint Camilleri u l-Onor. Chris Said kienu skużati.

TALBA

L-Iskrivan tal-Kamra qal it-talba.

MINUTI

Il-Minuti tas-Seduta Nru 37 li saret fil-25 ta' Ottubru 2022 kienu kkonfermati.

INFORMAZZJONI MIS-SEDJA

P.L. 748 Opinjoni finali datata 19 ta' Settembru 2022 flimkien ma' korrispondenza oħra relevanti dwar każ Nru CEP-22-2956 mibgħuta lis-Sedja mill-Kummissarju għall-Ambjent u l-Ippjanar fi hdan l-Uffiċċju tal-Ombudsman ai termini tal-Artikolu 22(4) tal-Att dwar l-Ombudsman.

MERHBA MILL-ISPEAKER

L-Ispeaker ta merħba lil Emanuele Dipasquale, Membru Parlamentari minn Sqallija, li segwa parti mis-Seduta mill-gallerija tal-pubbliku.

MISTOQSIJET

Mistoqsijiet ġew magħmula u mogħtija twegħiba.

Fl-4.30 p.m. l-aħħar mistoqsija kienet in-numru 1531 u l-mistoqsijiet l-oħra kollha li deħru fuq l-aġenda ngħataw twegħiba bil-miktub.

TQEGHID TA' KARTI

Il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici, f'isem il-Ministru għal Għawdex, qiegħed fuq il-Mejda tal-Kamra:

P.L. 749 Żewġ pjanti mahruġa mill-Awtorità tal-Ippjanar li juru l-mappa tal-heliport ta' Għawdex, bi tweġiba għall-mistoqsija parlamentari 3263.

KONDOLJANZI

Id-Deputat Prim Ministru u Ministru għas-Sahħa, l-Onor. Chris Fearne, f'ismu u f'isem in-naħa tal-Gvern, u l-Kap tal-Oppożizzjoni l-Onor. Bernard Grech, f'ismu u f'isem in-naħa tal-Oppożizzjoni, tkellmu dwar il-mewt tas-Sur Twanny Agius, missier l-Onor. David Agius, li grat fit-18 ta' Ottubru 2022, u taw il-kondoljanzi lill-familjari tiegħu.

L-Speaker ingħaqad maż-żewġ naħat tal-Kamra fis-sentimenti espressi u talab lill-Iskrivan tal-Kamra biex iwassal il-kondoljanzi lill-familja tal-Onor. David Agius.

ORDNIJET TAL-ĠURNATA

L-Iskrivan tal-Kamra qara l-Ordnijet tal-Ġurnata.

1. ABBOZZ TA' LIĠI LI JEMENDA L-KODIĊI TAL-KUMMERĊ – ABBOZZ NRU 11

Il-Kamra rriżumiet mid-19 ta' Ottubru 2022 id-diskussjoni fuq it-Tieni Qari tal-Abbozz ta' Liġi li jemenda l-Kodiċi tal-Kummerċ.

Fid-diskussjoni hađu sehem l-Onor. Silvio Schembri għan-naħa tal-Gvern u l-Onor. Robert Cutajar għan-naħa tal-Oppożizzjoni.

Il-mozzjoni għaddiet nem. con. u l-Abbozz ta' Liġi msejjaħ "Att biex jemenda l-Kodiċi tal-Kummerċ, Kap. 13" inqara t-tieni darba.

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri, ippropona li dan l-Abbozz ta' Liġi jiġi ttrattat mill-Kumitat Permanenti għall-Konsiderazzjoni ta' Abbozzi ta' Liġi.

Is-Segretarju Parlamentari għad-Djalogu Soċjali, l-Onor. Andy Ellul, issekonda.

Il-mozzjoni għaddiet nem. con.

2. ABBOZZ TA' LIĠI TA' QABEL L-INSOLVENZA - ABBOZZ NRU 12

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri ppropona t-Tieni Qari tal-Abbozz ta' Liġi ta' Qabel l-Insolvenza.

Is-Segretarju Parlamentari għad-Djalogu Soċjali, l-Onor. Andy Ellul issekonda.

L-Speaker fakkar li skont ftehim verbalizzat fis-seduta tat-Tlieta, 11 ta' Ottubru 2022 id-diskussjoni fi stadju tat-Tieni Qari dwar dan l-Abbozz ta' Liġi kellha titqies bħala li giet eżawrita bid-diskussjoni li saret dwar l-Abbozz ta' Liġi li jemenda l-Att dwar il-Kummerċ, Abbozz Nru 11, li kien kien ġie diskuss fis-seduti tat-12, 17, 19 u s-26 ta' Ottubru 2022.

Il-mozzjoni għaddiet nem. con. u l-Abbozz ta' Liġi msejjaħ "Att sabiex jipprovdi għat-traspożizzjoni parzjali tad-Direttiva (UE) 2019/1023, isahħaħ il-qafas leġislattiv dwar l-insolvenza u jipprovdi għal affarijiet relatati u konnessi mal-insolvenza" inqara t-tieni darba.

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri, ippropona li dan l-Abbozz ta' Liġi jiġi ttrattat mill-Kumitat Permanenti għall-Konsiderazzjoni ta' Abbozzi ta' Liġi.

Is-Segretarju Parlamentari għad-Djalogu Soċjali, l-Onor. Andy Ellul issekonda.

Il-mozzjoni għaddiet nem. con.

3. ABOZZ TA' LIĠI DWAR IL-PRATTIKANTI FL-INSOLVENZA - ABOZZ NRU 13

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri, ippropona t-Tieni Qari tal-Abbozz ta' Liġi dwar il-Prattikanti fl-Insolvenza.

Is-Segretarju Parlamentari għad-Djalogu Soċjali, l-Onor. Andy Ellul issekonda.

L-Ispeaker fakkar li skont ftehim verbalizzat fis-seduta tat-Tlieta, 11 ta' Ottubru 2022 id-diskussjoni fi stadju tat-Tieni Qari dwar dan l-Abbozz ta' Liġi kellha titqies bħala li għet eżawrita bid-diskussjoni li saret dwar l-Abbozz ta' Liġi li jemenda l-Att dwar il-Kummerċ, Abbozz Nru 11, li kien kien għe diskuss fis-seduti tat-12, 17, 19 u s-26 ta' Ottubru 2022.

Il-mozzjoni għaddiet nem. con. u l-Abbozz ta' Liġi msejjaħ "Att sabiex jipprovdi għat-traspożizzjoni tad-Direttiva (UE) 2019/1023, u jirregola l-prattikant fl-insolvenza, u jipprovdi għal hwejjeġ anċillari jew inċidentali jew konnessi ma' dan" inqara t-tieni darba.

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri, ippropona li dan l-Abbozz ta' Liġi jiġi ttrattat mill-Kumitat Permanenti għall-Konsiderazzjoni ta' Abbozzi ta' Liġi.

Is-Segretarju Parlamentari għad-Djalogu Soċjali, l-Onor. Andy Ellul issekonda.

Il-mozzjoni għaddiet nem. con.

4. ABOZZ TA' LIĠI LI JEMENDA L-ATT DWAR IT-TIĠDID TA' KIRI TA' RABA' – ABOZZ NRU 15

PUNT TA' INFORMAZZJONI/DIKJARAZZJONI MINN MEMBRU

L-Onor. Karol Aquilina informa lill-Kamra li peress li għandu potenzjal ta' interess personali fl-Abbozz ta' Liġi li jemenda l-Att dwar it-Tiġdid ta' Kiri ta' Raba' – Abbozz Nru 15, huwa ma kienx ser jipparteċipa fid-diskussjoni u kien se jirtira mill-Kamra.

Il-Kamra rriżumiet mill-25 ta' Ottubru 2022 id-diskussjoni fuq it-Tieni Qari tal-Abbozz ta' Liġi li jemenda l-Att dwar it-Tiġdid ta' Kiri ta' Raba'.

Fil-5.28 p.m. id-diskussjoni kienet interrotta għal ftit mumentu sakemm il-President tal-Kumitat għall-Konsiderazzjoni ta' Abbozzi ta' Liġi, jirrapporta dwar hidma tal-Kumitat.

KUMITATI PERMANENTI

L-Onor. Michael Farrugia, President tal-Kumitat Permanenti għall-Konsiderazzjoni ta' Abbozzi ta' Liġi, irrapporta li l-Abbozz Nru 1 – Abbozz ta' Liġi li jemenda l-Att dwar l-Immigrazzjoni u l-Abbozz Nru 8 – Abbozz ta' Liġi li jemenda l-Ordinanza dwar l-Esplozivi u l-liġijiet varji dwar il-Protezzjoni Ċivili kienu għaddew mill-Kumitat b'emendi.

4. ABBOZZ TA' LIĠI LI JEMENDA L-ATT DWAR IT-TIĠDID TA' KIRI TA' RABA' – ABBOZZ NRU 15

Il-Kamra rriżumiet minn ftit tal-mumentu qabel id-diskussjoni fuq it-Tieni Qari tal-Abbozz ta' Liġi li jemenda l-Att dwar it-Tiġdid ta' Kiri ta' Raba'.

Fis-7.00 p.m., id-diskussjoni kienet interrotta għal ftit mumentu sakemm l-Onor. Andy Ellul, Whip tal-Gvern jivverbalizza ftehim.

FTEHIM TAL-KAMRA

L-Onor. Andy Ellul, Whip tal-Gvern, informa lill-Kamra li ntlahaq qbil sabiex il-hin tal-agġornament li kien imiss lin-naħa tal-Gvern jintuza biex tiġi konkluza d-diskussjoni fuq it-Tieni Qari dwar l-Abbozz ta' Liġi li jemenda l-Att dwar it-Tiġdid ta' Kiri tar-Raba' u li allura l-hin tal-interruzzjoni tax-xogħol kien qed jiġi estiż sal-hin li tkun konkluza tali diskussjoni.

L-Onor. Robert Cutajar, Whip tal-Oppożizzjoni, ikkonferma dan il-ftehim.

4. ABBOZZ TA' LIĠI LI JEMENDA L-ATT DWAR IT-TIĠDID TA' KIRI TA' RABA' – ABBOZZ NRU 15

Il-Kamra rriżumiet minn ftit tal-mumentu qabel id-diskussjoni fuq it-Tieni Qari tal-Abbozz ta' Liġi li jemenda l-Att dwar it-Tiġdid ta' Kiri ta' Raba'.

Fid-diskussjoni ħadu sehem l-Onor. Edward Zammit Lewis, l-Onor. Clayton Bartolo u l-Onor. Anton Refalo għan-naħa tal-Gvern, u l-Onor. Alex Borg, l-Onor. Rebekah Borg, l-Onor. Ivan Castillo, l-Onor. Mario de Marco u l-Onor. Jerome Caruana Cilia għan-naħa tal-Oppożizzjoni.

Bil-permess tal-Kamra, il-hin għad-diskors allokat lill-Onor. Anton Refalo ġie estiż bi ftit minuti.

Il-mozzjoni għaddiet nem. con. u l-Abbozz ta' Liġi msejjaħ "Att sabiex jemenda l-Att dwar it-Tiġdid ta' Kiri ta' Raba', Kap. 199" inqara t-tieni darba.

Il-Ministru għall-Agrikoltura, is-Sajd u d-Drittijiet tal-Animali, l-Onor. Anton Refalo, ippropona li dan l-Abbozz ta' Liġi jiġi ttrattat mill-Kumitat Permanenti għall-Konsiderazzjoni ta' Abbozzi ta' Liġi.

L-Onor. Romilda Baldacchino Zarb issekondat.

Il-mozzjoni għaddiet nem. con.

AĠĠORNAMENT

Fis-7.39 p.m. il-Ministru għall-Agricoltura, is-Sajd u d-Drittijiet tal-Annimali, ippropona l-aġġornament tal-Kamra għat-Tnejn, 31 ta' Ottubru 2022 fis-6.00 p.m., b'din l-aġenda:

Ordnijiet tal-Ġurnata

Mozzjoni biex il-Kamra tmur f'Kumitat ta' Provvista għall-konsiderazzjoni tal-Estimi Ġenerali ta' Spiza għas-sena 2023 (L-Ewwel Jum Imholli kollu għall-Oppożizzjoni)

Il-Ministru għall-Agricoltura, is-Sajd u d-Drittijiet tal-Annimali informa lill-Kamra li skont ftehim milhuq, id-diskors tal-Kap tal-Oppożizzjoni kellu jkun imxandar b'mod dirett ukoll mill-Public Broadcasting Services, b'kull stazzjon tat-televiżjoni jew internet service provider jingħata clean feed mill-PBS.

Id-diskors ta' din is-seduta kellu jigi mxandar ukoll bil-lingwa tas-sinjali għall-persuni neqsin mis-smiġh.

Informa wkoll lill-Kamra li kien hemm il-qbil li fil-bidu tas-seduta, fotografi u cameramen jiehdu ritratti/filmati għal ftit minuti.

Fis-7.40 p.m. l-Ispeaker avża li l-Kamra giet aġġornata għal nhar it-Tnejn, 31 ta' Ottubru 2022 fis-6.00 p.m. kif komunikat mill-Ministru għall-Agricoltura, is-Sajd u d-Drittijiet tal-Annimali.

**RAYMOND SCICLUNA
SKRIVAN TAL-KAMRA**

KONFERMATI

**ONOR. ANĠLU FARRUGIA
SPEAKER**